



# ЮРИЙ ТРУТНЕВ: КӨЧЛЕ ӨЛКӘДӘ КӨЧЛЕ МИЛЛӘТ.

## ХӨРМӘТЛЕ ДУСЛАР!

Бу безгә татар телендә мөрәҗәгать иткән дип аптырыйсыздыр...  
Дәрес, мин татарча исәнләшә һәм хәл сораша гына беләм. Өлкәбезнең горур һәм эш сөючән татар халкының туган телендә аңлашасым килеп, булышчыларым ярдәме белән сезгә мөрәҗәгать итәм.

Һәр эндәмәдә тормыш юлымны һәм программамны сөйләүнең кирәге юктыр, сез аларны чыгачак газетада һәм башка эндәмәләрдә укырсыз дип исәплим. Бүгенге мөрәҗәгатемнең сәбәбе — программамның өлкәбездә яшәгән татар халкы өчен аерым язылган бүлеген аңлатып китү.

Татар мәктәпләре авыл җирләрендә генә калды. Санаулы гына калган мәктәпләрдә уку китаплары һәм тулысынча белем бирердәй укытучылар җитми. Шул сәбәптән татар мәктәбен тәмамлаган балаларга уку йортларына керү бүгенге шартларда икеләтә авырайды. Миңа шәһәр башлыгы буларак та милли ирограммалар белән күп эшләргә туры килде. Өлкә башлыгына сайланырга ризалыгымны биргәч тә, программамның берничә юлын татар милли мәктәбен тәмамлаучыларга багышладым.

1. Пермь Педагогик Университетында татар теле һәм әдәбияты укытучылары хәзерләү бүлеген ачу.
2. Татар милли мәктәпләрен түләүсез уку китаплары белән тәмин итү өчен өлкә күләмендә махсус программа булдыру.
3. Өлкәдә югары уку һәм башка зур белем алу йортларына керергә теләгән сәләтле балалар өчен татар — башкорт гимназиясен ачу.
4. Өлкә югары уку йортларына милли мәктәп тәмамлаган балаларга конкурссыз керү шартларын тудыру.
5. Авыл китапханәләрен татар язучыларының китаплары белән тәмин итү.
6. Сайланган очракта беренче алты ай өчендә өлкә татар — башкорт культурасын күтәрү программасын көчәйтүне, авыл һәм район культура йортларына ярдәм күрсәтүне үземнең бурычым дип саныйм. Шул эшләрне булдыра алсак, авыл яшьләре тормышы берәз үзгәрер, шешә мәсәләсә артка чигәр иде. Сезнең актив ярдәмегез белән генә бу эшләрне җиренә җиткереп булыр.

Иң изге теләкләр белән  
**Юрий Трутнев.**